

برائے فوری اجراء

سٹی آف برامپٹن کے فوڈ پروسیسنگ کے شعبے کو نمبر 1 کا درجہ حاصل ہو گیا ہے

برامپٹن، آن (28 جولائی 2021) – گذشتہ روز سٹی آف برامپٹن کو بزنس فیسبیلیٹیز میگزین میں شائع ہونے والی 17 ویں سالانہ میٹرو رینکنگ رپورٹ میں فوڈ پروسیسنگ لیڈرز کے زمرے میں مسلسل دوسرے سال پہلی پوزیشن کی درجہ بندی کے ساتھ اعلیٰ اعزازات سے نوازا گیا ہے۔

برامپٹن کو ملازمتوں، اعلان کردہ پروجیکٹس اور حالیہ طور پر کی جانے والی توسیعات جیسے شعبوں میں بھی اعلیٰ درجوں پر رکھا گیا ہے۔ رینکنگ رپورٹ برائے 2021 یہاں سے حاصل کی جا سکتی ہے: www.businessfacilities.com

شمالی امریکہ کے سب سے بڑے ایگری فوڈ سیکٹرز میں سے ایک، اونٹیریو کے فوڈ کلسٹر کے حصے کے طور پر برامپٹن میں خوراک اور مشروبات کا تیزی سے فروغ پاتا ہوا شعبہ موجود ہے جسے صنعت کی سرکردہ ٹیکنالوجی، اعلیٰ معیار کی مصنوعات اور ایک بھرپور زرعی روایت کی معاونت حاصل ہے۔ برامپٹن کا فوڈ اینڈ بیوریج سیکٹر ایک ون اسٹاپ شاپ کی طرز پر کام کرتا ہے جس میں فوڈ ٹیسٹنگ، پروسیسنگ اور پیکیجنگ کی سہولیات کے علاوہ نقل و حرکت، پیکیجنگ ڈیزائن، شعبہ کے آلات اور ریفریجیشن سٹوریج کی مکمل سہولیات دستیاب ہیں اور یہ سب کچھ شہر کے اندر موجود ہے۔

برامپٹن کے خوراک اور مشروبات کے شعبے کینیڈا کے GDP میں سالانہ \$1.3 بلین کا اضافہ کرتے ہیں۔ خوراک اور مشروبات کی تیاری، پروسیسنگ اور اس سے متعلقہ دیگر معاون صنعتوں میں تقریباً 300 کمپنیوں میں 8,500 لوگ ملازمت کرتے ہیں۔

برامپٹن میں خوراک اور مشروبات کے شعبے کا شمار ہمارے کلیدی شعبوں میں ہوتا ہے۔ سٹی کے کلیدی شعبے یہ ہیں: فوڈ اینڈ بیوریج پروسیسنگ، ایڈوانسڈ مینوفیکچرنگ، ہیلتھ اینڈ لائف سائنسز اور انوویشن ٹیکنالوجی۔

برامپٹن میں فوڈ اینڈ بیوریج کے شعبے میں ملازمتیں فراہم کرنے والے آجرین میں لوب لاز (Loblaws)، میپل لاج فارمز (Maple Lodge Farms) اور اٹال پاستا (Italpasta) کے ہیڈکوارٹرز موجود ہیں۔ علاوہ ازیں، کلیدی نوعیت کے آجرین مثلاً کوکا کولا بائٹنگ اور گو اینڈ گو پریپینڈ فوڈز کی سہولت گاہیں بھی برامپٹن میں موجود ہیں۔ یہ تمام کمپنیاں برامپٹن شہر میں موجود شہر کے ٹیلنٹ، بہترین انفراسٹرکچر اور مارکیٹ تک آسان رسائی کے ثمرات سے موزوں حکمت عملی کے ساتھ مستفید ہو رہی ہیں۔

برامپٹن کا خوراک اور مشروبات کا شعبہ کووڈ-19 کی عالمی وباء کے پورے دور میں مضبوط رہا ہے اور اس مشکل وقت کے دوران شہر کی معیشت کو سہارا دینے میں اپنا بھرپور کردار ادا کرتا رہا ہے۔

برامپٹن کے خوراک اور مشروبات کے شعبے کے بارے میں مزید معلومات کے لیے، ملاحظہ کریں: www.investbrampton.ca

اقتباسات

"برامپٹن کے خوراک اور مشروبات کے شعبے نے کووڈ-19 وباء کے دوران کھانے پینے کی اشیاء فروخت کنندگان تک پہنچانے اور کینیڈا کے رہائشیوں کی غذائی ضروریات پوری کرنے میں اہم کردار ادا کیا ہے اور ہم اپنے تمام اہم کارکنوں کے تعاون پر ان کا شکریہ ادا کرتے ہیں۔ مسلسل دوسرے سال بھی فوڈ پروسیسنگ لیڈرز کے طور پر ہمیں بزنس فیسبیلیٹیز میگزین میں پہلی پوزیشن حاصل کرنے پر خاص طور پر فخر محسوس ہو رہا ہے۔ یہ درجہ بندی ہمارے فوڈ اینڈ بیوریج پروسیسنگ کے کاروبار کے شاندار کام کا ثبوت ہے اور اس ہماری اقتصادی ترقی کی ٹیم کی پذیرائی ہوئی ہے جو ان کو مسلسل معاونت فراہم کرتی رہی ہے۔"

- پیٹرک براؤن، میئر، سٹی آف برامپٹن

"دنیا بھر کے کاروباری اداروں پر کووڈ-19 کی وجہ سے بہت بڑے اثرات مرتب ہوئے ہیں اور برامپٹن کے فوڈ اینڈ بیوریج سیکٹر میں شامل افراد کی کاوشوں نے ہماری کمیونٹی کو اس بے نظیر مشکل وقت سے گزرنے میں خاطر خواہ مدد فراہم کی ہے۔ ہم اپنے کاروباری اداروں اور ان کے ملازمین کے مشکور ہیں اور سٹی ان کے ساتھ اپنا بھرپور تعاون جاری رکھنے کا خواہشمند ہے۔"

مارٹن میڈیروس، ریجنل کونسلر، وارڈز 3 اور 4؛ چیئر، اکنامک ڈیولپمنٹ، سٹی آف برامپٹن

"بزنس فیسیلیٹیز میگزین کی سالانہ میٹرو رینکنگ رپورٹ میں فوڈ پروسیسنگ لیڈرز کیٹیگری میں نمبر 1 کے طور پر مسلسل دوسرے سال تسلیم کیے جانے پر ہم جتنا فخر کریں وہ کم ہے۔ ہماری وقف شدہ اور پر عزم اقتصادی ترقیاتی ٹیم کا شکریہ جو اس شعبے کی تعمیر اور معاونت کے لیے کام کرتی ہے اور اس شعبے سے تعلق رکھنے والے تمام کاروباری اداروں اور ان کے کارکنان کا بھی شکریہ۔ کاروباروں کی بقاء اور توسیع پر توجہ مرکوز کرتے ہوئے، ہم برامپٹن میں نئے کاروباری اداروں کو لانے کے لیے کام کر رہے ہیں، جبکہ اپنے موجودہ شاندار کاروباروں کی معاونت بھی جاری رکھے ہوئے ہیں۔"

- پال ویسیٹی، ریجنل کونسلر وارڈز 1 اور 5؛ وائس چیئر، اکنامک ڈیولپمنٹ اینڈ کلچر، سٹی آف برامپٹن

"ہماری کاروباری کمیونٹی ہمارے لیے ریڑھ کی ہڈی کی حیثیت رکھتی ہے اور سٹی کی جانب سے ہماری ٹیم پر ممکنہ طریقے سے ان کی معاونت اور کامیابی کے لیے کوشاں ہے۔ ہمیں فخر ہے کہ ہمارے خوراک اور مشروبات کے شعبے – اور ہماری پر عزم اقتصادی ترقیاتی ٹیم کی کوششوں – کو مسلسل دوسرے سال بھی بزنس فیسیلیٹیز میگزین کی جانب سے نمبر 1 کا درجہ دیا گیا ہے۔"

- ڈیوڈ بیرک، چیف ایڈمنسٹریٹو آفیسر، سٹی آف برامپٹن

30--

کینیڈا میں تیز ترین رفتار سے بڑھنے والے شہروں میں سے ایک کے طور پر برامپٹن 700,000 سے زائد لوگوں اور 75,000 سے زائد کاروباروں کا گھر ہے۔ ہمارے ہر عمل کا مرکز عوام ہوتے ہیں۔ ہمیں اپنی متنوع کمیونٹی سے توانائی ملتی ہے، ہم سرمایہ کاری کے لیے کشش پیدا کرتے ہیں اور ہم ٹیکنالوجی اور ماحولیاتی جدت میں رہنما کردار ادا کرنے کے سفر پر نکل رہے ہیں۔ ہم اس لیے شراکت داری کرتے ہیں تاکہ ہم ایک ایسا صحت مندانہ شہر بنا سکیں جو محفوظ، قابل دوام اور کامیاب ہو۔ ہمارے ساتھ ٹویٹر، فیس بک اور انسٹاگرام پر مربوط ہوں۔ مزید جاننے کے لیے www.brampton.ca ملاحظہ کریں۔

میڈیا کنٹیکٹ

پرابجوت کینتھ

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | Prabhjot.Kainth@brampton.ca